

علمی اسفار: اسلامی تعلیمات، مسلم روایت اور عصر حاضر میں ان کی ضرورت و اہمیت (Study Tours: Islamic teachings, Muslim tradition and their need and Importance in Modern times)

Fozia Naeem

Doctoral Candidate Islamic Studies, GC University Faisalabad

Dr. Sher Ali

Associate Professor of Islamic Studies, GC University Faisalabad

Abstract

It is not an exaggeration but fact that some decades ago skills and dexterities were attained through the usual study tours and it is pertinent to mention that the study tourists do not return until they get proficiency on their courses of study along with learning it by heart. Unfortunately, this element has become rare in today's world. This article highlights the importance of study tours in the light of Quran, *Hadīth*, practices of the companions, Sufis and other pious Muslims of the past and pronounces the importance of study tours in the present age. It concludes that it is the need of the hour to promote study tours and make attempts to achieve knowledge to the best possible extent in this way.

Key Words: Study tours, Islam, Muslim tradition, present age

تمہید

آج انسان جو اتنا علم رکھتا ہے ساری دنیا کے چہے پر کوچھان مارا ہے اس میں سیاحت کا بڑا حصہ ہے، اور وہ جو علم کے حصول میں سیر و سیاحت کرتے ہیں، وہ واقعی مسائل کی بہت سی چوٹیاں سر کر لیتے ہیں۔ سیاحت ایک طرح عبادت ہے، مثلاً حج کے لیے سفر، جہاد کرنے کے لیے سفر، دین اسلام کی تبلیغ کے لیے دیگر ممالک کا سفر وغیرہ۔ اللہ کی خوشنودی کے لیے۔ اللہ کے دین کے پھیلانے کے لیے کوشش کرنا اس کی بہت سی اقسام ہیں جہاد بالقلم، جہاد بالسان، جہاد بالسیف

وغیرہ اللہ کے دین کی تبلیغ کے لیے سفر کرنا بھی ایک جہاد ہے۔ اس مضمون میں اسفار علمی کی اہمیت واضح کی گئی ہے کہ ان سے کیا کیا فوائد حاصل ہوتے ہیں۔ اس میں یہ اسلوب اختیار کیا گیا ہے کہ پہلے علمی اسفار کا معنی و مفہوم اور ارتقائی جائزہ پیش کیا گیا ہے، اس کے بعد علمی اسفار کے حوالے سے قرآنی آیات اور آحادیث کے حوالہ جات پیش کیے گئے ہیں، اسکے بعد مختلف اسلامی ادوار اور شخصیات و طبقات کے اسفار سے متعلق ارشادات اور علمی چالیں پیش کی گئیں ہیں اور آخر میں عصر حاضر میں علمی اسفار کی اہمیت واضح کرتے ہوئے تتجیہ بحث مرتب کیا گیا ہے۔

علمی اسفار کا معنی و مفہوم اور ارتقائی جائزہ

اسفار کا لفظ سفر سے ہے، جس کے معنی ہیں "سیاحت، روانگی، اور کوچ" کے ہیں 1۔ امام غزالیؒ علمی اسفار سے متعلق فرماتے ہیں کہ علم واجب بھی ہے اور نفل بھی اس لیے واجب علم کے لیے سفر کرنا واجب اور نفل کے لیے سفر کرنا نفل ہو گا۔ 2 قرآن پاک میں علم و تحقیق کی جستجو کی ترغیب دلائی گئی ہے۔ ارشاد باری تعالیٰ ہے: "يَأَيُّهَا الْإِنْسُنُ إِنَّكَ كَادِحٌ إِلَى زَيْكَ كَدْحًا فَمُلْقِيْهِ" 3 لیعنی اے انسان تو اپنے رب کی طرف محنت کرنے والا ہے۔ پھر تو اسے ملے گا۔ "حضرت زر بن حبیش بیان کرتے ہیں میں حضرت صفوان بن عمال المرادیؒ کی مجلس میں حاضر ہوا۔ انہوں نے مجھ سے دریافت فرمایا کیسے آنا ہوا؟ میں نے عرض کیا علم کی تلاش میں آیا ہوں۔ انہوں نے فرمایا میں نے رسول اللہ ﷺ کو فرماتے ہوئے شنا: ما من خارج يخرج من بيته في طلب العلم، الا وضعتم له الملائكة اجنتهما، رضا بما يصنع۔" 4 جو کوئی اپنے گھر سے طلب علم کی نیت سے نکلتا ہے، فرشتے اس کے اس عمل سے خوش ہو کر اس کے لیے اپنے پر بچاتے ہیں۔ "اسلامی قرون اولیٰ، وسطیٰ اور متاخرہ ہر زمانہ میں یہ روانج رہا ہے کہ علم کے شاکنین کثیر تعداد میں علمی مرکز میں آس پاس سے جمع ہوتے تھے۔ دورِ خلافتِ راشدہ تک تو جاز میں زیادہ رونق رہی۔ بعد ازاں عراق، خراسان شام، بلخ، بخارا وغیرہ بھی علمی مرکز بن گئے جہاں سے یہ علمی دولت مشارق الارض و مغاربہ میں پھیلی۔ اسلامی تاریخ نادر روزگار اور عظیم شخصیات کی سرگزشتیوں سے مخمور و معمور ہے۔ ان اسفار، رحلات اور سیاحت میں کسی کیسی ناقابل برداشت مشقتیں ان لوگوں کو اٹھانا پڑیں کہ ایک طرف توریکتیاں، کوہستانوں اور شکریز علاقوں کا پیادہ پاسفر طے کرنا اور پھر افلاس و قلاشی اس پر مستزاد ایک ایک گھونٹ پانی کے لئے سفر میں ترپنا، بھوک کی وجہ سے ہوش و حواس تک کھو بیٹھنا۔ ہر طرف افلاس کے آدم خور دیوبکی نخوس صورت کا سامنے ہونا اور قوت لا یمودت کے حصول کی ادنی سے ادنی صورت کا بھی معدوم ہونا، کبھی جڑی بوٹیوں کے پتوں پر گزر اوقات کرنا اور کبھی کسی نابالائی کی دوکان پر صرف

1 وارث سرہندی، علمی اردو لغت (lahor: علمی کتاب خانہ، س ن)، 912۔

2 مفتی انعام الحق، احکام مسافر مع آداب سفر (کراچی: ادارہ المعارف، 1437ھ)، 57۔

3 الانشقاق 84: 6۔

4 ابن حبیل، مسند احمد، 4/239؛ ابن ماجہ، السنن، باب فضل العلماء والحدث ولی طلب العلم، 1/82، الرقم 226۔

بوجے طعام پر قانع ہونا اور اس پر طرہ یہ کہ حوصلوں کو پست کر دینے والی محنت اور مشقت کے مقابلے میں انواع و اقسام کے ناز و نعم اور نفسانی خواہشات کا اپنی طرف کھینپنا اور ان سے مقابلہ کر کے ان کو تحجہ کر صرف مقصودِ حصول علم کے لئے وقف ہو جانا بلاشبہ صبر آزماءِ احل ہیں لیکن ان لوگوں نے محض سچی طلب کی خاطر ان صعوبات پر قابو پایا اور بالآخر منزلِ مراد کو پہنچانے کے قدم کھینیں ڈمگائے بلکہ ہر مشکل اور ہر مصیبت نے ان کے سہمندِ عزم پر تازیانہ کام کیا اور ہمت ہارنے کے بجائے ان کے عزائم اور زیادہ مستحکم اور حوصلے اور زیادہ بلند ہوتے چلے گئے۔ ضرورت اس امر کی ہے کہ آج بھی علمی اسفار کی انہی روایات کو زندہ کیا جائے جس پر ہمارے مشائخ عزام کاربند رہے اور ہمارے صوفیاء کرام نے جن کی بدولت دین اسلام کی شعب بر صغیر کے ہر کونے میں روشن کی۔ کیونکہ علمی اسفار کی بدولت نہ صرف علم دین پھیلتا ہے بلکہ اسلامی تہذیب و تمدن اور مذہبی روایات سے انسانی فکر کا زاویہ وسیع ہو جاتا ہے۔

قرآن کی روشنی میں علمی اسفار

علم ایک ایسا زیور ہے جو سیکھے بغیر آنہیں سکتا، اور سکھائے بغیر آگے منتقل نہیں ہو سکتا، اہل اسلام نے اس زیور سے قوم کو آراستہ کرنے کے لیے تعلیم و تعلم کا سلسہ شروع کیا اور اس کے لیے گراس قدر اسفار سے بھی گیرزہ کیا بلکہ دین فطرت میں سفر کرنے پر اجر کا مستحق قرار دیا گیا۔ حصول علم کے لیے سفر کرنے کی اصل بنیاد حضرت موسیٰ کے حضرت خضر کی طرف سفر سے ملتی ہے۔ اللہ تعالیٰ نے اس سفر کو سورۃ الکھف میں یوں بیان فرمایا ہے: وَإِذْ قَالَ مُوسَى لِفَتَاهُ لَا أَبْرُخُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا - فَوَجَدَا عَبْدًا مِّنْ عِبَادِنَا أَتَيْنَاهُ رَحْمَةً مِّنْ عِنْدِنَا وَعَلَمْنَاهُ مِنْ لَدُنَّا عِلْمًا۔ 5 گذشتہ لوگوں کے آثار و انجام کے مطالعہ اور گوشہ ہائے عالم میں عظمت خدا کے مشاہدہ کے لیے اور اسی کا نام قرآن نے "سیر دانی الارض" رکھا ہے اور کئی ایک آیات میں اس کا حکم دیا ہے۔ مثلاً: قُلْ سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ الْمُكْدِيْنَ۔ 6 ان سے کہہ دیں کہ زمین میں چلو پھرو اور دیکھو کہ جھلانے والوں کا کیا انجام ہوا ہے۔ "اسی طرح سورہ نمل میں فرمایا: قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُجْرِمِينَ۔ 7" ان سے کہیں کہ زمین میں چل پھر کر دیکھو کہ مجرموں کا کیا انجام ہوا۔ "سورہ العنكبوت" میں بھی یہی تصحیح کی گئی: قُلْ سِيرُوا فِي الْأَرْضِ فَانظُرُوا كَيْفَ بَدَءَ الْخَلْقَ 8" کہو کہ زمین میں گھوم پھر کر دیکھو کہ خدا نے کیسے تخلیق کی۔

5-الکھف: 18: 60-65

6-النعام: 6: 11-

7-نمل: 27: 69-

8-العنکبوت: 29: 20-

"سورہ حج میں سفر کو عقل کے حصول کا ذریعہ قرار دیا گیا: افَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ ۝ ۹" کیا یہ لوگ زمین پر چلے پھرے نہیں تاکہ ان کے دل اس سے کچھ عقل حاصل کرتے۔"

احادیث کی روشنی میں علمی اسفار

كتب احادیث میں حضور اکرمؐ کے بہت سے اقوال مروی ہیں جن سے علم کی فضیلت و اہمیت اور اس کے ساتھ ساتھ اس کی غرض سے سفر کی اہمیت واضح ہوتی ہے۔ حضرت انسؓ فرماتے ہیں کہ آپؐ نے فرمایا کہ: من خرج فی طلب العلم فهو فی سبیل اللہ حتی یرجع۔¹⁰ جو شخص علم حاصل کرنے کے لیے گھر سے نکلے وہ جب تک گھر واپس نہ آ جائے اللہ کی راہ میں ہوتا ہے۔ اسی طرح حضرت ابو ہریرہؓ سے روایت ہے کہ نبی ﷺ نے فرمایا: من سلک طریقاً یلتمسن فیہ علم اسہل اللہ لہ بہ طریقاً الہ الجنة۔¹¹ جو شخص طلب علم میں کسی راستہ پر چلتا ہے تو اللہ تعالیٰ اس کے لیے جنت کا راستہ آسان کر دیتا ہے۔

دور نبوی ﷺ کے علمی و فدو و خطوط

چھ بھری میں صلح حدیبیہ سے کس قدر اطمینان نصیب ہوا تو وقت آیا کہ اسلام کا پیغام تمام دنیا کے کانوں میں پہنچا دیا جائے اس بنا پر آنحضرت ﷺ نے ایک دن تمام صحابہ کو جمع کیا اور خطبہ دیا ایکھا الناس خدا نے مجھے تمام دنیا کے لیے رحمت اور ٹینگیر بنا کر بھیجا ہے۔ دیکھو حواریین عیسیٰ کی طرح اختلاف نہ کرنا۔ جاؤ میری طرف سے پیغام حق ادا کرو۔¹² اس کے بعد 7 بھری میں آپ ﷺ نے قیصر روم، شہنشاہ عجم، عزیز مصر اور روسائے عرب کے نام دعوت اسلام کے خطوط ارسال فرمائے جو لوگ خطوط لے کر گئے۔ آٹھ بھری میں فتح کمکے موقع پر آپ ﷺ نے حضرت معاذ بن جبل کو یمن کے علاقہ الجند کا قاضی مقرر فرمایا اور حکم دیا کہ انہیں قرآن کی تعلیم دینا اور شرائع اسلام سکھانا اور ان کے مقدمات کا فیصلہ کرنا اور یمن میں جو عالمیں مقرر ہیں ان سے صدقات وصول کر کے مرکز کو روانہ کرنا۔¹³ بنی کریم ﷺ نے جب حضرت خالد بن ولیدؓ کو نجران کی طرف روانہ کیا تو اہل نجران نے اسلام قبول کیا۔¹⁰ بھری میں رسول اللہ ﷺ نے حضرت عمرو بن حزم کو اہل نجران کی طرف سفر کرنے کا حکم دیا اور فرمایا وہاں جا کر ان کے دین کو احکام اور قرآن کریم سکھاؤ۔ ان سے صدقات وصول کرنا اور ان کو حضور ﷺ نے فرائض سنن، صدقات اور خون بہا

- 46: 22: انج ۹ -

10 محمد بن عیسیٰ ترمذی، الجامع السنن (بیروت: ابواب العلم، دار الفکر، 2005ء)، رقم الحدیث: 2647۔

11 ترمذی، الجامع السنن، باب فضل طلب العلم، رقم الحدیث: 2646۔

12 ابن ہشام، سیرت ابن ہشام، 2: 292-293۔

13 یوسف بن عبد اللہ الاندلسی ابن عبد البر، الاستیاب فی معرفة الصحابة (بیروت: دار الجیل، 1412ھ)، 2: 517۔

کے احکام کے متعلق ایک تحریری دستاویز بھی عطا فرمائی۔¹⁴ حتیٰ کہ خطبہ حجۃ الوداع کے موقع پر بھی رسول اللہ ﷺ نے ترویج علم کا حکم ان الفاظ میں دیا: لَيُبَلَّغُ الشَّاهِدُ الْغَائِبَ ، فَإِنَّ الشَّاهِدَ عَسَى أَنْ يُبَلَّغَ مَنْ هُوَ أَوْعَى لَهُ مِنْهُ۔¹⁵ پس جو شخص حاضر ہے اسے چاہیے کہ غائب کو یہ (بات) پہنچادے، کیونکہ ایسا ممکن ہے کہ جو شخص یہاں موجود ہے وہ ایسے شخص کو یہ خبر پہنچائے، جو اس سے زیادہ (حدیث کا) یاد رکھنے والا ہو۔"

حصول علم کے لیے صحابہ کرام کے اسفرار

علم حدیث کے حصول کے لیے سفر کرنا عہد نبوی میں معروف اور مرغوب تھا۔ لوگ رسول اللہ کی خدمت اقدس میں وفاد کی صورت میں قرآن کریم کے سماں کے لیے حاضر ہوتے اور اسلام کی تعلیمات کی معرفت حاصل کرتے تھے، پھر قبول اسلام کے بعد اپنی قوم کی طرف لوٹ جاتے تھے تاکہ انہیں اسلام کی طرف رغبت دلائیں اور انہیں اسلامی تعلیم سے روشناس کرائیں جیسا کہ حضرت ضام بن شبلہ اور بعض دیگر صحابہ کرام نے کیا۔ حضرت عمرؓ نے فرمایا: کنت انا وجاڑی من الانصار في بني امية بن زيد وهي من عوالي المدينة و كنا نتناوب النزول على رسول الله ﷺ و اذا نزل، فعل مثل ذلك۔¹⁶ میں اور میر الانصاری ہمسایہ جو بنو امية بن زید سے تھا، اور یہ قبیلہ مدینہ منورہ کے عوالي میں رہتا تھا۔ ہم رسول اللہ ﷺ کی بارگاہ میں باری باری حاضر ہوتے تھے، ایک روز وہ حاضر ہوتا اور ایک روز میں۔ جس روز میں حاضر ہوتا تو اس روز کی وحی اور دیگر خبریں اسے لا کر دیتا اور جب وہ جاتا تو اسی طرح کرتا۔ "اسی طرح صحابہ کرام فقط ایک حدیث کیے حصول کی غرض سے بھی مہینوں کا سفر کرنا باعث عارف نہ سمجھتے تھے۔ مثلاً امام بخاری نے کتاب العلم کے ترجمۃ الباب (باب الخروج في طلب العلم) میں بیان کیا ہے: رحل جابر بن عبد اللہ مسیرة شهرالی عبد اللہ بن نیس فی حدیث واحد۔¹⁷ حضرت جابر بن عبد اللہؓ نے حضرت عبد اللہ بن انبیشؓ کی طرف ایک حدیث کی خاطر ایک مہینہ کا سفر طے کیا۔"

حصول علم کے لیے تابعین کے اسفرار

حصول حدیث کے لیے سفر کرنے کا عمل دور تابعین میں بھی جاری رہا۔ وہ حدیث نبوی اور علم کے حصول کے لیے سفر کیا کرتے تھے۔ حضرت مالک بن انسؓ سے مروی ہے کہ: جاء على بن حسين بن على بن أبي طالب الى عبد الله بن عبد الله بن عبد الله بن عتبة بن مسعود التابعى الجليل (ت 98ھ) سالہ عن بعض الشيء۔ فقال عبد الله

14 ابن عبد البر، الاستیاب فی معرفۃ الصحابة، 518۔

15 بخاری، الجامع الصَّحِّحُ، باب النَّظَبَةِ إِيمَانَ مُنْتَهِيَّ، رقم المحدث: 234۔

16 بخاری، الجامع الصَّحِّحُ، کتاب العلم، باب التناوب فی العلم، رقم المحدث: 89۔

17 بخاری، الجامع الصَّحِّحُ، باب الخروج فی طلب العلم، رقم المحدث: 41۔

لهم ایهات، لا بدمن طلب هذا الشان من ان یتعنی۔¹⁸ "حضرت علی بن حسین بن علی بن ابی طالبؑ عبید اللہ بن عبد اللہ بن عتبہ بن مسعود کے پاس ان سے کچھ پوچھنے کے لیے آئے۔ عبد اللہ بن عبد اللہ (نفل) نماز پڑھ رہے تھے، ان کے دوست ان کے پاس موجود تھے، حضرت علی بن حسین بیٹھ گئے، نماز سے فارغ ہو کر عبید اللہ اپنے ساتھیوں کے پاس آئے، ان لوگوں نے کہا کہ اللہ تعالیٰ آپ سے نفع بخشنے، آپ کے پاس یہ صاحب آئے ہیں جو رسول اللہ ﷺ کی صاحبزادی کے فرزند اور ان کے جانشین ہیں اور آپ سے کچھ دریافت کرنا چاہتے ہیں، اگر آپ ان کی ضرورت پوری کر دیتے (تو بہتر ہوتا)، پھر جو کام کر رہے تھے کرتے رہتے۔ عبید اللہ نے ان لوگوں کو جواب دیا کہ افسوس ہے جو اس شان (حصول علم) کا طالب ہے، اس کے لیے ضروری ہے کہ (انتظار کی) مشقت بھی اٹھائے۔"

آئمہ کرام اور سلف صالحین کے علمی اسفار

آئمہ سلف نے حصول علم کے لیے دور دراز علاقوں کے بڑے پر مشقت اور تکلیف دہ سفر کیے۔ امام زہری بیان کرتے ہیں کہ: قال كنت اتی باب عروة، فاجلس بالباب، ولو شئت ان ادخل، لدخلت، ولكن اجلالا له۔¹⁹ میں حضرت عروہ کے دروازے پر حاضر ہوتا تو دروازے پر بیٹھ جاتا اگر داخل ہونا چاہتا تو داخل ہو جاتا لیکن ان کے احترام کے باعث ایسا نہ کرتا۔ امام شعبی سے مروی ہے انہوں نے فرمایا کہ: لوان رجال سافر من اقصى الشام الى اقصى اليمين فحفظ كلمة تنفعه فيما يستقبل من عمره، رايت ان سفره لم يضع۔²⁰ اگر کسی شخص نے شام کے دور دراز علاقے سے یہیں کے دور دراز علاقے کا سفر کیا اور ایک ایسا کلمہ یاد کر لیا جو اس کی باقی عمر کے لیے نفع بخش ثابت ہوا، تو میرا خیال ہے کہ اس کا سفر بے کار نہیں ہوا۔ یورپی تاریخ دان ڈر پر اندرس (اپسین) کے مسلمان حکمرانوں کی علمی سرپرستی کا ذکر کرتے ہوئے لکھتا ہے: "جونہی عربوں کو اپسین میں مضبوطی سے قدم جمانے کا موقع ملا، انہوں نے ایک روشن دور کا آغاز کیا۔ قرطبه کے امیروں نے خود کو علم و ادب کا سرپرست بنانے کر ممتاز کر لیا اور ذوق سلیم کی ایک ایسی مثال قائم کر دی جو یورپ کے دیسی حکمرانوں کی حالت کے بالکل بر عکس تھی۔"²¹ اس کے بعد مسلمانوں کے علمی کارناموں کا اجمالی جائزہ پیش کرتا ہے: "انہوں نے بڑے بڑے شہروں میں لا بسیر یاں قائم کیں۔ کہا جاتا ہے کہ ستر سے زیادہ لا بسیر یاں اس زمانے میں موجود تھیں۔ ہر مسجد کے ساتھ ایک عوامی مکتب ہوتا تھا، جہاں غریبوں کے بچوں کو نوشت و خواند اور قرآن مجید کی تعلیم دی جاتی تھی۔ صاحب استطاعت

18 ابن سعد، طبقات ابن سعد، 5: 215-216.

19 ابو محمد عبد اللہ بن عبد الرحمن التميمي الدارمي، سنن الدارمي ، المقدمة، باب الرحلة في طلب العلم واحمال العناء فيه ، رقم الحدیث: 569۔

20 ابو نعیم اصفہانی، حلیۃ الاولیاء (بیروت: دار الکتب العلمیہ، 2002ء)، 4: 313۔

لوگوں کے لیے علمی مجامع (علیٰ مدارس) تھے، جہاں ایک بڑا عالم صدر ہوتا تھا۔ قرطبه، غرناطہ اور دوسرا بڑے شہروں میں یونیورسٹیاں تھیں۔ ان یونیورسٹیوں میں بعض پروفیسر ریاضی و ہیئت کی تعلیم دیتے تھے۔ ان کے علاوہ مخصوص فنون کے واسطے خصوصی مدارس تھے، بالخصوص طب کے لیے،۔²²

صوفیاء کرام کے علمی اسفار

آٹھویں صدی میں اسلامی افواج کی پیش قدمی کے ساتھ ہی مسلمان صوفیہ نے ہندوستان کا رخ کیا اس دور میں جنوبی ایشیاء میں آنے والے صوفیہ میں سے ایک محدث تارک الدنیا درویش ابو حفص ریبع بن صحیح السعدی البصری (م 160ھ/777ء) سندھ میں تشریف لائے اور یہاں وفات پائی۔²³ ۸۸۳ھ/۵۲۷ء میں اسماعیلیوں کے امام عبداللہ المهدی (م 934ء-873) نے اپنے داعی سندھ میں بھیجے تاکہ اسماعیلی نظریات کو فروع دیا جاسکے۔ رفتہ رفتہ یہ تحریک زور پکڑتی گئی نتیجتاً ایک صدی کی کوششوں کے بعد سندھ میں انہوں نے اپنی حکومت قائم کر لی۔²⁴ حتیٰ کہ رفتہ رفتہ بر صغیر پاک و ہند میں صوفی سلاسل کا آغاز وارثقاً ہوا اور مشہور صوفی سلاسل جیسے قادریہ، چشتیہ، سہروردیہ اور نقشبندیہ نے جنم لیا۔ انہوں نے اپنے اسفار علمی سے بر صغیر کو تعلیماتِ اسلامی سے منور کیا۔ جیسا کہ شیخ ابوتزاب²⁵ (م 171ھ/788ء) تھج تابعی تھے اور شیخ نے اپنی زندگی میں بھرپور طریقے سے دعوت اسلام کا کام کیا۔²⁶ جنوبی ہند میں تصوف کے حوالے سے ناصر یان ناصروی (م 417ھ/1026ء) نے اہم کردار ادا کیا۔ ناصر ولی ایشیائے کوچک کے ایک مقدار خاندان کے فرد تھے۔ دنیا کی بے شباتی کو دیکھتے ہوئے ریاست چھوڑ دی اور اپنے مرشد سید علی ہر مزہی کی ہدایت پر جنوبی ہند میں ترچنا پلی کو اپنا مرکز بنایا۔ ان کے متصوفانہ افکار کی بدولت یہاں کے بیشتر لوگ ان کے حلقة ارادت میں شامل ہو گئے۔ پنوں کوئڈہ کے راجہ اور ڈوڈے کلاویں قبیلہ بابا فخر الدین²⁷ کی تبلیغ کے نتیجے میں مسلمان ہوا۔ بابا فخر الدین²⁸، ناصروی کے خلیفہ تھے۔ ڈاکٹر تارا چدر قم طراز ہیں کہ مسلمانوں نے جنوبی ہند میں آباد ہونے کے بعد تبلیغ اسلام شروع کر دی۔ آپ ترچنا پلی اور موارد کے مسلمانوں سے دریافت کریں تو وہ یہی کہتے ہیں کہ ہمارے آباو اجداد ناصروی کی تبلیغ سے حلقہ بگوش اسلام ہوئے۔ ناصروی کا مزار آج بھی ترچنا پلی میں مرچع خلافت ہے جس کے کتبہ پر

26 417ھ کندہ ہے۔

22 Draper, History of Intellectual Development of Europe, II:34.

23 ابو نعیم، حلیۃ الاولیاء، 6: 331 -

24 نعمان بن محمد، افتتاح الدوایت، تحقیق۔ ذبیحو قاضی (بیروت: 1978ء)، 45-47۔

25 محمد اکرم، آب کوثر (lahore: ادارہ ثقافت اسلامیہ، سان)، 40۔

26 اشتیاق حسین قریشی، بر عظیم پاک و ہند کی ملت اسلامیہ، مترجم۔ بلاں احمد زیری (کراچی یونیورسٹی: شعبہ تصنیف و تالیف)، 7-8۔

مالا بار میں نویں صدی کے اخیر میں سادات مشائخ کا ایک خاندان چین سے آ کر آباد ہوا۔ اس کے افراد کو یہاں کی مقامی زبان میں مخدوم جادہ تنگل یا پونانی مخدوم ہوتے ہیں۔ ان کو مالا بار کے مسلمان اپنی روحانی پیشوں سمجھتے ہیں۔ اس خاندان نے تصوف کی روایت کو اس علاقے میں بہت رواج دیا اور ان کی قائم کردہ خانقاہ نسل در نسل قائم رہی۔ اس خاندان کے ایک بزرگ زین الدین ابو یحییٰ (۷۸۸ھ تا ۹۲۸ھ) نے پونانی میں خانقاہ قائم کی جس میں مسجد اور مدرسہ بنایا اور یہاں مالا بار، کر نالٹک، جزائر مشرقی اور سماڑا سے طالب علم آیا کرتے تھے۔ ابن حجر عسکریؒ بزرگوں نے یہاں آ کر درس دیا۔ 27 بوہروں کی روایت ہے کہ ان کے مذہب کی اشاعت پہلے پہل عبد اللہ یعنی اور سیدی احمد نے کی جو مصر کے خلیفہ مستنصر کی ایماء پر (563ھ تا 1067ء) میں گھنیمت آئے اور جنہوں نے گجرات کے راجپوت راجا سدھراج جے سنگھ اور اس کے وزیر کو مسلمان کیا۔ 28 جزار مالدیپ میں اسلام کی اشاعت میں جس شخص نے سب سے زیادہ حصہ لیا وہ ابوالبرکات بربری مغربی (م 548ھ تا 1153ء) ہے۔ یہ مرکش کے رہنے والے تھے اور تبلیغ اسلام کے لئے ہند تشریف لائے۔ ابن بطوطہ کا بیان ہے کہ اس نے مالدیپ کی مسجد کی محراب پر، جسے راجہ نے مسلمان ہو کر تعمیر کروایا تھا، یہ لکھا پایا کہ سلطان احمد شونوار ابوالبرکات مغربیؒ کے ہاتھ پر مسلمان ہوا۔ اس لحاظ سے اسلامی عہد میں شامل افریقیت کے ساتھ جنوبی ایشیا کے ساتھ یہ پہلا رابطہ تھا۔ 29

سلطان محمود کی حکومت ایک نئے دور کا آغاز تھی جس میں افغانستان اور وسط ایشیا سے کئی ایک متقدر علماء ہندوستان آئے اور ان کی آمد سے اشاعت اسلام کا عمل خاصی حد تک تیز ہو گیا اور صوفی کی آمد سے نہ صرف تصوف کی قدریں مضبوط ہوئیں بلکہ یہاں کی تہذیبی اور ثقافتی زندگی میں وسط ایشیاء کا تمدن اور دانش سرایت کر گئی۔ ان بزرگوں میں سے شیخ صفائی الدین گارزوی کی تبلیغی مساعی اسلامی اشاعت کے حوالے سے قابل ذکر ہے۔ آپ (369ھ تا 979ء) اپنے شیخ ابوالساق (م ۳۹۸ھ تا ۱۰۰۰ء) کے ایما پر اپنے تشریف لائے اور ساری زندگی تبلیغ دین کے لئے وقف کر دی۔ 30 اسی طرح لاہور میں سید محمد اسماعیل بخاریؒ (398ھ تا 1005ء) میں تشریف لائے جن کی مساعی سے لاہور میں تصوف کی روایت کو ایک نئی جہت ملی۔ آپ کے بعد اس روایت کو حسین زنجانی اور سید علی ہجویریؒ نے پایہ تکمیل تک پہنچایا۔ 31 سید علی ہجویریؒ کی خدمات نہ صرف ہندوستان میں بلکہ پورے عالم اسلام کی صوفی روایات کے لئے سنگ میل کی حیثیت رکھتی ہیں۔

27 محمد اکرم، آب کوثر، 48۔

28 محمد اکرم، آب کوثر، 353۔

29 محمد اکرم، آب کوثر، 43۔

30 محمد اکرم، آب کوثر، 72۔

31 محمد اکرم، آب کوثر، 75، 74۔

الغرض یہ کہ آٹھویں صدی میں مسلم افواج کی سندھ میں پیش قدمی کے ساتھ ہی ابو صبح اور ابو ترابؐ جیسے صوفیہ نے بر صیر کو اپنی توجہ کا مرکز بنایا اور مسلم تہذیب کے خدوخال واضح کیے۔ بر صیر میں نویں صدی کے دوران ابو علی سندھؐ اور ابو یزید بسطامیؐ کی باہمی ملا قاتلوں اور دسویں صدی میں حسین حلاج کی آمد نے ہندی مسلم تصوف کی بنیا درکھی۔ دسویں صدی عیسوی سے خانقاہ کا لفظ خراسان اور نیشاپور وغیرہ کے مسلم علاقوں میں عام استعمال ہونا شروع ہوا اور مسلم تہذیب کا ایک لازمی جزو بن گیا۔ دسویں صدی میں غزنوی عہد حکومت کے آغاز سے ہی شیخ صفی الدین گارزویؐ نے اچ اور سید محمد اسماعیل بخاریؐ نے لاہور آ کر خانقاہی نظام کی داغ بیل ڈالی۔

مسلمانوں کے علمی اسفار کے زوال کے اسباب

بر صیر پاک و ہند میں انگریزوں کی آمد نے جہاں نظام سیاست کے ساتھ ساتھ کم و بیش زندگی کا ہر شعبہ تھہ وبالا کر دیا تھا، وہاں تعلیمی شعبہ کا متاثر ہونا ایک لازمی بات تھی؛ تاہم یہ کسی کو اندازہ نہیں تھا کہ نئی روشنی کے علم بردار اس موضوع پر بھی اپنی رعایا سے وہ بدترین انتقام لیں گے جس کی مثال صدیوں میں بھی نہیں ملے گی۔ بقول ڈاکٹر احسن اقبال: "انگریزوں کی پوری کوشش یہ تھی کہ ہندوستانی باشندے زیادہ سے زیادہ جاہل رہیں، ان کا خیال تھا کہ تعلیم حاصل کر کے یہ لوگ ہمارے اقتدار کے لیے خطرہ بن جائیں گے؛ اس لیے اگر تعلیم کا نظم کیا بھی تو وہ محض عیسائیت کے لیے، ورنہ اعلیٰ تعلیم کا ہندوستانی باشندوں کے لیے کوئی لفڑم نہ تھا۔" 32

در اصل انگریز اس بات کو اچھی طرح سمجھتے تھے کہ اگر بر صیر میں مغربی طرز کے تعلیمی ادارے کھولے گئے تو اس سے عوام میں بیداری آئے گی اور جس طرح امریکہ وغیرہ میں جدید علوم کی درس گاہیں قائم ہو جانے کے بعد ہمیں امریکیوں کو آزادی دینی پڑ گئی تھی اسی طرح بر صیر جو کہ سونے کی چڑیا سے کم نہیں ہے؛ اگر ہم نے یہاں پر جدید تعلیمی ادارے قائم کر دیے تو ایک نہ ایک دن ہمیں یہاں سے لازماً بوریا بستر گول کرنا پڑے گا؛ اس لیے ہاتھری ہی ہے کہ یہاں کے لوگوں کو تعلیمی لحاظ سے پسمندہ رکھا جائے۔ 33

عصر حاضر میں اسفار علمی کی ضرورت و اہمیت

علم کے حصول کے لئے کئے گئے اسفار اپنی ذات میں بہت سے فوائد و ثمرات سمیٹے ہوئے ہیں۔ اس کی ضرورت و اہمیت کا اندازہ اس بات سے لگایا جاسکتا ہے کہ مسلم دنیا کا کوئی بھی دور علمی اسفار سے خالی نہیں گیا۔ الہذا و ر حاضر میں بھی علمی اسفار کو ترویج دیتے ہوئے امت مسلمہ کو عروج کی جانب مبڑول کرایا جاسکتا ہے۔ ذیل میں علمی اسفار کی ضرورت و اہمیت واضح کرتے ہوئے چند اہم نکات بیان کئے جاتے ہیں:

اصلاح نفس

32 اقبال حسن خان، شیخ الہند مولانا محمود حسن، حیات اور علمی کارنامے (علی گڑھ: مسلم یونیورسٹی علی گڑھ، 1973ء)، 39۔

33 طفیل احمد سید منگوری، مسلمانوں کا روشن مستقبل (لاہور: حماد الکتبی، سان)، 162-164۔

حضور نبی اکرم ﷺ نے غرباء و مساکین اور فقراء کے ساتھ حسن سلوک اور مساویانہ طرز عمل کی تعلیم دی۔ حضور رحمت عالم صلی اللہ علیہ وآلہ وسلم کی پوری حیات طیبہ میں ہمیں ایک واقعہ بھی ایسا نہیں ملتا جس سے یہ ثابت ہوتا ہو کہ آپ صلی اللہ علیہ وآلہ وسلم اپنے آپ کو دوسروں سے برتر رکھنے کی کوشش کرتے تھے۔ آپ ﷺ دعا فرمایا کرتے تھے: اللہم! احیی بی مسکیناً و امتنی مسکیناً و احشرنی فی زمرة المساکین۔³⁴ اے اللہ مجھے مسکین زندہ رکھ، حالت مسکینی میں ہی موت دے اور قیامت کے دن مساکین کی ہی جماعت سے اٹھانا۔ "حصول علم کی خاطر کئے گئے اسفار انسان میں تواضع و انکساری پیدا کرتے ہیں اور اپنے ہم مکتب ساتھیوں کے ساتھ مل جل کر رہنا رواداری اور مساوات کے جزبات پیدا کرتا ہے۔

اسلامی تہذیب و تمدن کا فروع

اسلام رواداری، تخلی اور برداہی کا حامل ہے اور یہ ایسی دنیا بسانا چاہتا ہے جو ظلم و ستم، بعض و کینہ اور حسد و تنگ نظری کے جذبات سے پاک ہو اور نوع بشر کے لئے امن و سلامتی اور پیار و محبت کا گھوارہ ہو۔ اسلام کے دیجے ہوئے شور کے تحت مسلمانوں نے روزِ اول سے ہی اپنی قومی زندگی کے استحکام کی بنیاد علمی اور فکری ترقی پر رکھی۔ یہی سبب تھا کہ معاصر اقوام مسلمانوں کی اس روایت کی تقلید پر مجبور تھیں۔ قرون وسطی کے یورپ کی ظلمت و جہالت کے مقابلے میں اس عہد کی اسلامی دنیا کی علمی و ثقافتی عظمت و رفعت کا ذکر کرتے ہوئے ڈر پر لکھتا ہے: "اس کے مقابلے میں اندلس کی اسلامی تہذیب کس قدر خوش آئند معلوم ہوتی ہے جب کہ ہم یورپ کے جنوب مغربی گوشہ اپین پر نظر ڈالتے ہیں، جہاں بالکل ہی مختلف حالات کے تحت علم و حکمت کے انوار تباہ کی روشنی پھوٹ رہی تھی۔ مغرب میں ہلال (اسلامی تہذیب) پر کامل بن کر مشرق (وسطی یورپ) کی طرف جانے والا تھا۔"³⁵

یوں مسلمانوں نے بھی دعوت کے کام کو آگے بڑھایا اور دنیا کے دور دراز گوشوں میں ہدایت آسمانی کے نور کو پھیلایا اور پوری دنیا میں دعوت کا یہ کام انفرادی اور اجتماعی دونوں سطحوں پر مطلوبہ نتائج حاصل کرنے لگا۔ آج بھی دنیا کے کچھ ہوئے انسانوں کے لئے اسلامی تعلیمات میں بڑی کوشش ہے۔ مسلمان جہاں گئے اپنی توانا ثقافتی روایات اپنے ساتھ لے کر گئے۔ جہاں بھی تہذیبوں کا آمنا سامنا ہوا، اسلامی تہذیب اپنی تخلیقی توائیبوں کی بدولت قدیم تہذیبوں پر نہ صرف غالب رہی بلکہ واحد عالمی تہذیب کے طور پر سامنے آئی۔ دور حاضر میں بھی اسی فکری و عملی انقلاب کی ضرورت ہے اور خود کو اسلام کے بتائے ہوئے سانچے میں ڈھال کر دوسروں تک اسلام کی تہذیب و تمدن کی اصل صورت پہنچانے کی کوشش کی جائے۔

سامنے کی ترویج

34 ترمذی، السنن، کتاب الزہد، باب ما جاءَ إِنَّ الْفَقَرَاءَ رَقْمُ الْحَدیثِ: 2352۔

35 Draper, History of Intellectual Development of Europe, II: 42.

رسول اللہ ﷺ نے حصول علم اور انسانی قوتِ مشاہدہ کو بروئے کار لانے پر زور دیتے ہوئے موجودہ تحریباتی سائنس کی بنیاد رکھی۔ مناظرِ فطرت کا مطالعہ کرنے کی دعوت دی اور اولادِ آدم کو بیر و نی دنیا میں اللہ تعالیٰ کی نشانیاں تلاش کرنے کی طرف راغب کیا۔ ارشاد باری تعالیٰ ہے: إِنَّ فِي خُلُقِ السَّمَوَاتِ وَالْأَرْضِ وَاحْتِلَافِ الَّيلِ وَالنَّهَارِ وَالْفُلْكِ الَّتِي تَحْرِيْ فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَابِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَائِبٍ وَّتَصْرِيفُ الرِّيحِ وَالسَّحَابِ الْمُسَخَّرِينَ السَّمَاءَ وَالْأَرْضَ لَآتِيَتِ لِقَوْمٍ يَعْقِلُونَ۔³⁶ پیش آسمانوں اور زمین کی تخلیق میں اور رات دن کی گردش میں اور ان جہازوں (اور کشتیوں) میں جو سمندر میں لوگوں کو نفع پہنچانے والی چیزیں اٹھا کر چلتی ہیں اور اس (بارش) کے پانی میں جسے اللہ آسمان کی طرف سے اتنا تھا ہے پھر اس کے ذریعے زمین کو مردہ ہو جانے کے بعد زندہ کرتا ہے (وہ زمین) جس میں اس نے ہر قسم کے جانور پھیلایا ہے ہیں اور ہواویں کے رُخ بدلنے میں اور اس باول میں جو آسمان اور زمین کے درمیان (حکمِ الہی کا) پابند (ہو کر چلتا ہے) (ان میں) عقائد و دلائل کے لئے (قدرتِ الہی کی بہت سی) نشانیاں ہیں۔

حضور نبی اکرم ﷺ نے سائنس سمیت ہر قسم کے علوم و فنون کے حصول پر زور دیتے ہوئے فرمایا: "الحكمة ضالة المؤمن فحيث وجدها فهو أحق بها"³⁷ حکمت (یعنی علم) مومن کی گم شدہ میراث ہے جہاں اسے پائے وہ اس کا دوسروں کی نسبت زیادہ حق دار ہے۔ "لہذا ایک مسلمان پر شرع اعتبار سے یہ لازم بھی ہے کہ وہ علم کے حصول کے قرآنی و نبوی احکامات پر عمل کرتے ہوئے اس کی جستجو کرے جسے اس کی حقیقی میراث قرار دیا گیا ہے۔

بنی بر حقائق فکری روایت کی تلاش
 علمی اسفار کا ایک مقصد بنی بر حقائق فکری روایات کی تلاش بھی ہے۔ حضور نبی اکرم صلی اللہ علیہ وآلہ وسلم کے ذریعے اللہ تعالیٰ نے انسانیت کو وہ ضابطہ حیات عطا فرمایا جو بنی نوع انسان کو فلاح دارین کا راستہ عطا کرتا ہے۔ لہذا جہاں وہ اُخروی زندگی میں فلاح و نجاح کی تدبیریں سکھاتا ہے وہیں انہیں اپنی دنیوی زندگی کو بنانے، سنوارنے کی بھی تعلیم دیتا ہے کیونکہ اسلامی تصور زندگی میں ان دونوں زندگیوں میں کوئی منافاة یا تضاد نہیں بلکہ "دنیا آخرت کی کھیتی ہے"³⁸ اور دنیوی زندگی کی اصلاح و ترقی "تَمْتَعْ بِالْكَوَافِتَ" کا دوسرا نام ہے جس کی قرآن بار بار ہدایت کرتا ہے۔ ارشادِ خداوندی ہے: هُوَ الَّذِي خَلَقَ لَكُمْ مَا فِي الْأَرْضِ جَمِيعً۔³⁹ وہی ہے جس نے سب کچھ جو زمین میں ہے تمہارے لئے پیدا

.164: البقرة 2.

37 ترمذی، السنن، کتاب العلم، باب ما جاء في فضل الفقه على العبادة، رقم المحدث: 2687۔

38 عقلانی، فتح الباری، 11: 23۔

39 البقرة 2: 29۔

کیا۔ "لہذا ضرورت اس امر کی ہے کہ اس سب کی جتنوں کی جائے جو کچھ انسان کے لئے اس کائنات میں پیدا کیا گیا۔ علمی استغفار کی اہمیت واضح کرنے اور اس کی ترغیب دلانے کے لئے" ۳۷ فی الارض جمیع کا صینہ ہی کافی ہے۔

علم و حکمت کافروغ

اسلامی تہذیب کے بنیادی عناصر تشكیلی کی رو سے خلاق کائنات نے انسان کو نعمت وجود (تخلیق) سے نواز نے کے بعد سب سے پہلے "علم الاسلام" کی دولت سے مالا مال کیا اور یہ وہ دولت تھی جس سے ملائکہ بھی تھی دامن تھے۔ تعلیم کا نتیجہ تھا کہ اسلام نے پہلے ہی دن سے "عقلیت" کی اہمیت پر زور دیا۔ قرآن اپنے مخاطبین سے عقل و خرد اور فہم و تدبیر کے استعمال کا بار بار مطالبہ کرتا ہے۔ افلا تَعْقِلُونَ، 40 افلا يَتَّمُرُونَ، 41 اور افلا يَسْتَكْرُونَ 42 اس کی دعوت کا عام جز ہے۔ اسی معقولیت پسند تعلیم کا نتیجہ ہے کہ وہ کورانہ تقليد کو جو اُمم ماضیہ میں عام تھی، شرک سے تغیر کرتا ہے۔ آرنلڈ (Arnold) مسلم دنیا کے مرکز علم ہونے کی حیثیت کو بیان کرتے ہوئے لکھتا ہے: "عربوں (مسلمانوں) نے اس زمانہ میں اعلیٰ تعلیم اور علم و حکمت کے مطالعہ کو زندہ رکھا۔ جبکہ میسیٰ مغرب (یورپ) بربریت و جہالت کے ساتھ جان توڑ رکھنے لڑ رہا تھا۔ ان کی علمی سرگرمیوں کا عہد نویں دسویں صدی میں متعین کیا جا سکتا ہے۔ لیکن ان کی یہ سرگرمیاں پندرھویں صدی تک جاری رہیں۔ بارھویں صدی کے بعد ہر وہ شخص جسے علم و حکمت کا ذرا سما بھی شوق ہوتا یا حصول علم کی تھوڑی سی بھی خواہش ہوتی تو وہ یامشرق (بغداد) کا سفر کرتا یا اپسین کا۔" 43 لہذا ضروری ہے کہ اسلاف کی سنت پر کاربندر مرتئے ہوئے آج بھی اسفار علمی کی بدولت علم و حکمت کو فروغ دیا جائے۔

خلاصہ بحث

قبل علمی اسفار کے رواج کی بدولت جن علوم کو بھی یکھا جاتا تھا ان میں مہار تین حاصل ہوتی تھیں۔ کیونکہ علم کی غرض سے سفر کرنے والے تب تک نہ لوٹتے جب تک اپنے علم کو اذرا کرنے کے ساتھ ساتھ اس میں مہارت حاصل نہ کر لیتے۔ جبکہ آج کے دور میں یہ عنصر ناپید ہے۔ ضرورت اس امر کی ہے کہ علمی اسفار کو رواج دیا جائے اور علم کے حصول میں حتی الامکان کوشش کی جائے۔ علمی اسفار کی بدولت آج کے مسلم معاشرہ کو بھی وہی مقام و مرتبہ مل سکتا ہے جو کئی سال پہلے علمی ترقی کی بدولت مسلمانوں کو ملا۔ صوفیاء کرام نے علمی اسفار کی بدولت بر صیر میں نئی تاریخ رقم کی، آج کا مسلمان بھی اسی نوع کے علمی اسفار کی بدولت مقصودہ علاقہ جات میں صوفیا کا سا کردار ادا کر سکتا ہے۔

-44: 20 الْبَرَّ 140

النسا٤: ٤١

-191: 3 عمران آل 42